

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**

អនុក្រឹត្យ/១៤ អនក្រ.បក

០៣ មីនា ១៩៩៨

**អនុក្រឹត្យ**

**ស្តីពីការរៀបចំ និងការប្រព្រឹត្តទៅ  
របស់ក្រសួងសាធារណការ និងដឹកជញ្ជូន  
រាជរដ្ឋាភិបាលកម្ពុជា**

- បានឃើញ រដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យចុះថ្ងៃទី ២៤ ខែកញ្ញា ឆ្នាំ ១៩៩៣ ស្តីពីការតែងតាំងនាយករដ្ឋមន្ត្រីទី១ និង នាយករដ្ឋមន្ត្រី ២
- បានឃើញព្រះរាជក្រឹត្យចុះថ្ងៃទី ០១ ខែវិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ស្តីពីការរៀបចំ និងការប្រព្រឹត្តទៅរបស់គណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/១០៩៤/៨៣ ចុះថ្ងៃទី ២៤ ខែតុលា ឆ្នាំ ១៩៩៤ និង ព្រះរាជក្រឹត្យលេខ នស/រកត/១០៩៤/៩០ ចុះថ្ងៃទី ៣១ ខែតុលា ឆ្នាំ ១៩៩៤ ស្តីពីការកែសំរួល សមាសភាព រាជរដ្ឋាភិបាលកម្ពុជា
- បានឃើញព្រះរាជក្រមលេខ នស/រកម/០១៩៦/០៣ ចុះថ្ងៃទី២៤ ខែមករា ឆ្នាំ១៩៩៦ ស្តីពីការបង្កើត ក្រសួងសាធារណ និងដឹកជញ្ជូន
- បានឃើញព្រះរាជក្រឹត្យលេខ ជស/រកត/០៨៩៧/១៤៧ ចុះថ្ងៃទី ០៧ ខែសីហា ឆ្នាំ ១៩៩៧ ស្តីពីការកែសំរួលសមាសភាពរាជរដ្ឋាភិបាលកម្ពុជា
- បានឃើញអនុក្រឹត្យលេខ ២០ អនក្រ/បក ចុះថ្ងៃទី ៣០ ខែមេសា ឆ្នាំ ១៩៩៦ ស្តីពីការរៀបចំ និងការប្រព្រឹត្តទៅរបស់ក្រសួង និងរដ្ឋលេខាធិការដ្ឋាន
- តាមសំណើរបស់រដ្ឋមន្ត្រីក្រសួងសាធារណការ និងដឹកជញ្ជូន
- តាមការឯកភាពរបស់គណៈរដ្ឋមន្ត្រីនាអង្គប្រជុំថ្ងៃទី០៥ ខែកុម្ភៈ ឆ្នាំ១៩៩៨

**សំរេច**

**ជំពូក ១**

**បទប្បញ្ញត្តិទូទៅ**

**មាត្រា ១.~**

អនុក្រឹត្យនេះរៀបចំបណ្តាអង្គភាព នៃក្រសួងសាធារណការ និងដឹកជញ្ជូន និងកំណត់បេសកកម្មរបស់ក្រសួង និងមុខការ នៃបណ្តាអគ្គនាយកដ្ឋាន និងនាយកដ្ឋាននានា ។

**ជំពូក ២**

**បេសកកម្ម និងចនាសម្ព័ន្ធ**

**មាត្រា ២.~**

ក្រសួងសាធារណការ និងដឹកជញ្ជូនត្រូវបានរាជរដ្ឋាភិបាលកម្ពុជា ប្រគល់បេសកកម្មអោយដឹកនាំ និងគ្រប់គ្រង វិស័យសាធារណការ និងដឹកជញ្ជូន នៃព្រះរាជាណាចក្រកម្ពុជា ។

**មាត្រា ៣.~**

ក្រសួងសាធារណការ និងដឹកជញ្ជូនមានមុខងារនិងភារកិច្ចដូចតទៅ៖

- គ្រប់គ្រងការអនុវត្តនយោបាយជាតិ លើវិស័យសំណង់សាធារណៈទូទៅ ដោយរៀបចំគោលការណ៍ច្បាប់ និងសហការជាមួយស្ថាប័ននានា ដើម្បីអភិវឌ្ឍន៍ប្រទេសជាតិ ។
- សមិទ្ធិ ថែទាំ គ្រប់គ្រងលើហេដ្ឋារចនាសម្ព័ន្ធផ្លូវថ្នល់ ស្ពាន កំពង់ផែ ផ្លូវដែក ផ្លូវទឹក និង អាគាររដ្ឋ ។
- តាក់តែងបទបញ្ជាស្តីពីអាជីវកម្ម លើហេដ្ឋារចនាសម្ព័ន្ធផ្លូវថ្នល់ ផ្លូវដែក ផ្លូវទឹក ។
- តាក់តែងបទបញ្ជា និងត្រួតពិនិត្យលើការដឹកជញ្ជូន តាមផ្លូវថ្នល់ ផ្លូវដែក ផ្លូវទឹក ។
- ចូលរួម និងសហការតាក់តែងច្បាប់ បទប្បញ្ញត្តិ បទដ្ឋាននានា ដែលពាក់ព័ន្ធនឹងសំណង់ ។
- សមិទ្ធិសំណង់ផ្សេងៗ ទៀត ដែលរាជរដ្ឋាភិបាលប្រគល់អោយ ។
- សហការជាមួយរដ្ឋលេខាធិការដ្ឋានអាកាសចរណ៍ស៊ីវិល រាល់ការងារសំណង់ផ្លូវអាកាស ។

**មាត្រា ៤.~**

ក្រសួងសាធារណការ និងដឹកជញ្ជូនមានរចនាសម្ព័ន្ធដូចតទៅ៖

- អគ្គាធិការដ្ឋាន
- អគ្គនាយកដ្ឋាន រដ្ឋបាលរួមមាន៖
  - + នាយកដ្ឋាន រដ្ឋបាល
  - + នាយកដ្ឋាន បុគ្គលិកធនធានមនុស្ស
  - + នាយកដ្ឋាន គណនេយ្យ ហិរញ្ញវត្ថុ
  - + នាយកដ្ឋាន ផែនការ
- អគ្គនាយកដ្ឋានសាធារណការនិងសំណង់រួមមាន៖
  - + នាយកដ្ឋាន ផ្លូវថ្នល់
  - + មជ្ឈមណ្ឌលគ្រឿងចក្រធំៗ

- + មជ្ឈមណ្ឌល ស្រាវជ្រាវ បច្ចេកទេស
- + នាយកដ្ឋាន សំណង់អាគារ
- + នាយកដ្ឋាន ផ្លូវទឹក
- + នាយកដ្ឋាន សំណង់ផ្លូវអាកាស
- អគ្គនាយកដ្ឋានដឹកជញ្ជូនរួមមាន៖
  - + នាយកដ្ឋាន ដឹកជញ្ជូន ផ្លូវគោក
  - + នាយកដ្ឋាន ដឹកជញ្ជូន ផ្លូវទឹក
  - + នាយកដ្ឋាន នាវាជំនួញសមុទ្រ
- ខុទ្ទកាល័យរដ្ឋមន្ត្រី
- អង្គភាពមូលដ្ឋាន
  - + មន្ទីរសាធារណការ និងដឹកជញ្ជូនតំបន់
  - + មន្ទីរសាធារណការ និងដឹកជញ្ជូនខេត្ត ក្រុង
- សហគ្រាស សាធារណៈ
- អង្គការសំណង់អាគារសាធារណៈ នៅតាមបណ្តាក្រសួង និងស្ថាប័នសំខាន់ៗអង្គការលេខរបស់ ក្រសួងសាធារណការ និងដឹកជញ្ជូនជាឧបសម្ព័ន្ធរបស់អនុក្រឹត្យនេះ ។

**ជំពូកទី ៣**

**អគ្គនិករដ្ឋាន**

**មាត្រា ៥.-**

- អគ្គនិករដ្ឋានរបស់ក្រសួងសាធារណការ និងដឹកជញ្ជូនទទួលបន្ទុក៖
- ធ្វើអធិការកិច្ចជាប្រចាំទៅលើគ្រប់អង្គភាពក្រោមឱវាទក្រសួង ។
  - ធ្វើរបាយការណ៍ជូនរដ្ឋមន្ត្រី ពីការប្រព្រឹត្តទៅរបស់អង្គភាព ដែលបានធ្វើអធិការកិច្ចហើយនោះ និងពី មធ្យោបាយកែលំអការប្រព្រឹត្តទៅរបស់អង្គភាពទាំងនោះ ។
  - ប្រតិបត្តិភារកិច្ចតាមកាលវេលារដ្ឋមន្ត្រីបានប្រគល់ជូន ។
- អគ្គនិករដ្ឋានដឹកនាំដោយអគ្គនិករមួយរូប អមដោយអគ្គនិកររងជាជំនួយតាមការចាំបាច់ ។

**ជំពូក ៤**

**អគ្គនាយកដ្ឋាន រដ្ឋបាល**

**មាត្រា ៦.-**

អគ្គនាយកដ្ឋានរដ្ឋបាល ទទួលបន្ទុកធ្វើការទំនាក់ទំនង សំរេចសំរួលគ្រប់គ្រងកិច្ចការរដ្ឋបាល បុគ្គលិក សំភារៈ គណនេយ្យ ហិរញ្ញវត្ថុ ព្រមទាំងធ្វើការសិក្សា និងផែនការកម្ម ។

អគ្គនាយកដ្ឋានដឹកនាំអោយ អគ្គនាយកមួយរូប និងមានអគ្គនាយករងជាជំនួយការតាមការចាំបាច់ ។ អគ្គនាយកដ្ឋាននេះមាននាយកដ្ឋានចំនួន ៤ ដូចមានចែងក្នុងមាត្រាខាងក្រោម ។

**មាត្រា ៧.-**

នាយកដ្ឋាន រដ្ឋបាលទទួលបន្ទុក:

- សំរេចសំរួលសកម្មភាពគ្រប់ផ្នែក របស់ក្រសួងនៅថ្នាក់កណ្តាល រវាងថ្នាក់កណ្តាល និងអង្គការមូលដ្ឋាន ក្រោមចំណុះ ។
- គ្រប់គ្រង និងចរាចរឯកសាររដ្ឋបាលផ្សេងៗរបស់ក្រសួង ។
- ធានាប្រសិទ្ធភាព សុវត្ថិភាពរដ្ឋបាល ។
- សរុប និងធ្វើរបាយការណ៍ការងារ និងសកម្មភាពផ្សេងៗរបស់ក្រសួង ។

**មាត្រា ៨.-**

នាយកដ្ឋានបុគ្គលិក ធនធានមនុស្សទទួលបន្ទុក:

- គ្រប់គ្រងផ្នែករដ្ឋបាល មន្ត្រីរាជការ និងភ្នាក់ងារសាធារណៈ របស់ក្រសួងដោយទំនាក់ទំនង និងរដ្ឋលេខា ធិការដ្ឋានមុខងារសាធារណៈ ។
- រៀបចំសិខិតរដ្ឋបាលសំរាប់ការគ្រប់គ្រងអាជីព ។
- ធ្វើកម្មវិធីព័ត៌មានឯកទេស និងធនធានមនុស្សរបស់ក្រសួង ។
- វាតម្លៃតម្រូវការ ក្នុងការបណ្តុះបណ្តាលបុគ្គលិក ។
- រៀបចំនយោបាយបណ្តុះបណ្តាលដំបូង និងបន្តដោយទំនាក់ទំនង និងរដ្ឋលេខាធិការដ្ឋានមុខងារសាធារណៈ និងអនុវត្តនយោបាយនោះ ។
- រៀបចំស្ថិតិលើការគ្រប់គ្រងបុគ្គលិក និងតារាងព័ត៌មានប្រតិបត្តិ ។
- គ្រប់គ្រងការងារសង្គមរបស់ក្រសួង ។

**មាត្រា ៩.-**

នាយកដ្ឋានគណនេយ្យ ហិរញ្ញវត្ថុទទួលបន្ទុក:

- កាន់បញ្ជីជាប្រចាំនូវសាលាកប័ត្រ និងគណនេយ្យរូបធាតុ ។
- ព័ត៌មានវិទ្យាអំពីសកម្មភាពខាងហិរញ្ញវត្ថុ និងបន្ទុកគណនី ។
- លើកគំរោងថវិកាក្រសួង និងតាមដានពីការប្រតិបត្តិ ។
- ប្រមូលចំណូលអោយបានសមស្របតាមច្បាប់ហិរញ្ញវត្ថុ ។
- ប្រមូលផ្តុំ និងសំរេចសំរួលជំពូកថវិកា ។
- ប្រមូលផ្តុំ និងសំរេចសំរួលរាល់ចំណាយរបស់ក្រសួង ។
- គ្រប់គ្រងគណនេយ្យរបស់ការអនុវត្តលទ្ធកម្មសាធារណៈ ។

**មាត្រា ១០.~**

នាយកដ្ឋានផែនការទទួលបន្ទុក:

- ប្រមូលផ្តុំការធ្វើកម្មវិធីចំណាយគ្រប់គ្រងការរៀបចំជួសជុលសំភារៈ និងបរិក្ខាររបស់ក្រសួង
- តាមដានការគ្រប់គ្រងគណនីពិសេស ។
- ត្រួតពិនិត្យបច្ចេកទេស នៃការប្រតិបត្តិ លទ្ធភាពសាធារណៈ
- រៀបចំ និងគ្រប់គ្រងប្រព័ន្ធនិយមរបស់ក្រសួង និងកំណត់កម្មវិធីអភិវឌ្ឍន៍លើគ្រប់ផ្នែកទាំងអស់
- ធ្វើកម្មវិធីសហប្រតិបត្តិការក្នុង និងក្រៅប្រទេសលើវិស័យសាធារណការ និងដឹកជញ្ជូន ។
- សំរបស់រូបជំនួយពីបរទេស និងត្រួតពិនិត្យការអនុវត្ត ។

**ជំពូក ៥**

**អគ្គនាយកដ្ឋានសាធារណការ និងសំណង់**

**មាត្រា ១១.~**

អគ្គនាយកដ្ឋានសាធារណការ និងសំណង់ទទួលបន្ទុកតំរូវទិស ណែនាំ តាមដាន និងត្រួតពិនិត្យការងារសាងសង់ជួសជុល និងថែទាំហេដ្ឋារចនាសម្ព័ន្ធផ្លូវថ្នល់ ស្ពាន តាមដាន ត្រួតពិនិត្យវិស័យសាងសង់ អាគារសាធារណៈ និងគ្រប់គ្រង សាងសង់ ការជួសជុលបេតិកភណ្ឌរបស់រដ្ឋ ដែលរាជរដ្ឋាភិបាលប្រគល់ អោយក្រសួង ។

អគ្គនាយកដ្ឋានដឹកនាំដោយ អគ្គនាយកមួយរូប និងមានអគ្គនាយករងជាជំនួយតាមការចាំបាច់ ។ អគ្គនាយក ដ្ឋាននេះ មាននាយកដ្ឋានចំនួន ៦ ដូចមានចែងក្នុងមាត្រាខាងក្រោម ។

**មាត្រា ១២.~**

នាយកដ្ឋានផ្លូវថ្នល់ទទួលបន្ទុក:

- សម្រប ថែទាំគ្រប់គ្រង និងតាំងបទបញ្ជាអាជីវកម្មលើហេដ្ឋារចនាសម្ព័ន្ធផ្លូវជាអាទិ៍ ផ្លូវថ្នល់ ផ្លូវលំ សិល្បការ្យនានា កំពង់ចម្លង សាឡាង និងថ្នល់ក្រុង ។

ក្នុងតួនាទីនេះនាយកដ្ឋានផ្លូវថ្នល់មានមុខងារពីរ:

**ក. រៀបចំកម្មវិធីការងារថែទាំ និងគ្រប់គ្រងផ្លូវថ្នល់ និងស្ពាន:**

- ធ្វើសំរេងទិន្នន័យ និងប្រើប្រាស់ទិន្នន័យចាំបាច់ដើម្បីយល់ដឹងពីបណ្តាញផ្លូវ ។
- គ្រប់គ្រងឯកសារបច្ចេកទេសប្រើផ្លូវ និងសិល្បការ្យនានា ព្រមទាំងព័ត៌មានទាំងឡាយដែល ពាក់ព័ន្ធនឹងបណ្តាញផ្លូវថ្នល់ ។
- រៀបចំថវិកា បែងចែកមធ្យោបាយ តាមដាន និងត្រួតមើលលើការងារថែទាំ ។
- គ្រប់គ្រងទ្រព្យសម្បត្តិសាធារណៈ ផ្លូវថ្នល់ ផ្លូវថ្នល់ និងផ្លូវដែក ។

**ខ. គ្រប់គ្រងការដ្ឋានផ្លូវថ្នល់ និងស្ពាន:**

- សិក្សាគ្រប់គ្រង និងរៀបចំកម្មវិធីស្តីពីការថែទាំផ្លូវថ្នល់ និងស្ពាន ។

- រៀបចំថវិកា បែងចែកមធ្យោបាយតាមដាន និងត្រួតមើលពីលើការដ្ឋានផ្លូវថ្នល់ និងស្ពាន ។
- វាយតម្លៃការដ្ឋានដែលសំរេចរួចហើយ ។
- គ្រប់គ្រងកំពង់ចម្លង សាឡាង ។

**មាត្រា ១៣.~**

មជ្ឈមណ្ឌលគ្រឿងចក្រធំៗ ទទួលបន្ទុក:

- សិក្សាស្រាវជ្រាវ ធ្វើគំរោង និងសាងសង់ការងារថ្មី ។
- គ្រប់គ្រង និង ត្រួតពិនិត្យបរិក្ខារ និងគ្រឿងចក្រនៅក្រោមអាណាព្យាបាល ។
- សិក្សា និងរៀបចំបណ្តុះបណ្តាលបុគ្គលិកខាងគ្រឿងចក្រ ។

**មាត្រា ១៤.~**

មជ្ឈមណ្ឌលស្រាវជ្រាវបច្ចេកទេស ទទួលបន្ទុក:

- រៀបចំបទដ្ឋានបច្ចេកទេស និងការងារសំរាប់អនុវត្ត ។
- សិក្សាស្រាវជ្រាវ រៀបចំគំរោងសំណង់សាធារណការ ។
- និទស្សន៍សំណង់ គុណភាពសំភារៈ និងបច្ចេកវិធីថ្មីទំនើបសំរាប់អនុវត្តការងាររបស់ក្រសួង ។

**មាត្រា ១៥.~**

នាយកដ្ឋានសំណង់អាគារ ទទួលបន្ទុក:

- ចូលរួមសហការជាមួយ ស្ថាប័ននានាដើម្បី តំរូវទិស ណែនាំ ត្រួតពិនិត្យ តាមដាន វិស័យសាងសង់ អាគារសាធារណៈ និងវិស័យឧស្សាហកម្ម ។
- គ្រប់គ្រងការសាងសង់ និងការជួសជុលបេតិកភណ្ឌនានារបស់រដ្ឋ ដែលរាជរដ្ឋាភិបាលបានប្រគល់ អោយក្រសួង ។
- សហការជាមួយស្ថាប័នផ្សេងៗ ក្នុងការបង្កើតការិយាល័យសំណង់ ។
- ស៊ើបអង្កេតសំណុំរឿងវិវាទ សំណង់អាគារ និងធ្វើកោសល្យវិថីសំរាប់ធានាសុវត្ថិភាព សាធារណៈ ។
- ដាក់តែងកម្មវិធី និងរៀបចំថវិកានៃកិច្ចសហប្រតិបត្តិការនៃបណ្តាការថែទាំធំៗ សំរាប់រដ្ឋបាល រួមទូទៅ ។
- ត្រួតពិនិត្យបច្ចេកទេស និងហិរញ្ញវត្ថុ នៃសមិទ្ធិកម្មប្រតិបត្តិការថែទាំ ។
- អនុវត្តបទបញ្ជាស្តីពីអនុញ្ញាតសាងសង់ ។
- អនុវត្តបទដ្ឋានបច្ចេកទេស និងសុវត្ថិភាពការសាងសង់ ។
- សំរង់ប្រមូល និងប្រើប្រាស់ទិន្នន័យសេដ្ឋកិច្ច នៃបណ្តាផ្នែកសាងសង់អាគារសាធារណៈ និង ឧស្សាហកម្ម ។

**មាត្រា ១៦.~**

នាយកដ្ឋានផ្លូវទឹក ទទួលបន្ទុក៖

- សិក្សា និងធ្វើការងារទាំងឡាយដែលទាក់ទងជលមាតិ នាវាចរណ៍ តាមផ្លូវទឹកធម្មជាតិ ។
- ធ្វើប្លង់ និងផែនទីទន្លេ ច្រកចង្កៀត ប្រឡាយ ។
- កសាងផ្លាក និងពោងសញ្ញា នាវាចរណ៍ តាមផ្លូវទន្លេ ។
- រៀបចំវិធានការណ៍ទាំងអស់ ដែលបង្កលក្ខណៈរាំងស្ទះ ដល់នាវាចរណ៍ និងចរន្តផ្លូវទឹក ។
- ផ្សព្វផ្សាយជូនដំណឹងនានា ដល់អ្នកបើកបរ នូវឧបសគ្គដែលលេចឡើងថ្មី ។
- រៀបចំអោយមធ្យោបាយដឹកជញ្ជូនកូន ផ្ទះបណ្តែកទឹក ។ល។ ចតនៅតាមកន្លែងសមស្រប ត្រឹមត្រូវ ។
- ពិនិត្យលើការសុំសាងសង់ក្នុងទន្លេ ក្រោមទន្លេលើអាកាសឆ្លងកាត់ទន្លេ ។
- សិក្សាស្រាវជ្រាវលើការងារ និងការពារច្រាំបាក់ ។
- លើកវិធានការណ៍ និងបូមស្តារទន្លេអោយមានជំរៅទឹកល្អ ដើម្បីបំប្រើការងារដឹកជញ្ជូន ។
- សាងសង់កំពង់ផែក្នុង ស្រុកដោយសហការជាមួយរដ្ឋអំណាចមូលដ្ឋាន ។
- គ្រប់គ្រងដីចំណីផ្លូវទឹក ។
- ពិនិត្យសំណើសុំយកទឹកពីទន្លេ និងបញ្ជូនទឹកមកក្នុងទន្លេវិញ ដែលអាចមានផលប៉ះពាល់ ដល់ជំរៅ ទឹក ។
- កសាងពន្ល និងចរាចរពីមធ្យោបាយដឹកជញ្ជូនដែលប្រើប្រាស់មាតិណាវាចរណ៍ ។
- កត់ត្រាស្តីពីកំពស់ទឹក តាមដងទន្លេទូទាំងប្រទេសសំរាប់ការងារចរាចរផ្លូវទឹក ។

**មាត្រា ១៧.~**

នាយកដ្ឋានសំណង់ផ្លូវអាកាស ទទួលបន្ទុកសហការជាមួយរដ្ឋលេខាធិការដ្ឋាន អាកាសចរស៊ីវិល

ក្នុងការងារ សាងសង់ អាកាសយានដ្ឋាន៖

- សិក្សាត្រួតពិនិត្យ និងតាមដានលើគំរោងសាងសង់អាកាសយានដ្ឋានទូទាំងប្រទេស ទាំងសំណង់ ធ្វើ ដោយរដ្ឋព្រមទាំងសំណង់ធ្វើដោយឯកជន ដើម្បីផលប្រយោជន៍រដ្ឋមាន ព្រីទ ជាដើម ។
- សិក្សា ជ្រើសរើស ត្រួតពិនិត្យ ទីតាំងសំណង់រាល់អាកាសយានដ្ឋាន ។
- រៀបចំតាក់តែងបទដ្ឋានបច្ចេកទេស ស្តីអំពីការសាងសង់អាកាសយានដ្ឋាន ។

**ជំពូក ៦  
អគ្គនាយកដ្ឋានដឹកជញ្ជូន**

**មាត្រា ១៨.~**

អគ្គនាយកដ្ឋានដឹកជញ្ជូនទទួលបន្ទុកគ្រប់គ្រង ត្រួតពិនិត្យមធ្យោបាយដឹកជញ្ជូនតាម ផ្លូវគោក ផ្លូវទឹក ផ្លូវសមុទ្រ និងតាក់តែងរៀបចំបទបញ្ជាទាំងឡាយ ដើម្បីសំរួល និងធានាសន្តិសុខដល់ការ ធ្វើចរាចរ ។

អគ្គនាយកដ្ឋានដឹកជញ្ជូននាំដោយអគ្គនាយកដ្ឋានមួយរូប និងមានអគ្គនាយករងជាជំនួយការ តាមការចាំបាច់ ។

អគ្គនាយកដ្ឋានដឹកជញ្ជូន មាននាយកដ្ឋានចំនួន៣ ដូចមានចែងក្នុងមាត្រាខាងក្រោម ។

**មាត្រា ១៩.~**

នាយកដ្ឋានដឹកជញ្ជូនផ្លូវគោក ទទួលបន្ទុក:

- រៀបចំចាត់ចែង តាក់តែងបទបញ្ជាត្រួតពិនិត្យ រក្សាសន្តិសុខ និងសំរួលសំរួលការដឹកជញ្ជូន ផ្លូវគោក ជាអាទិ៍ ផ្លូវថ្នល់ ផ្លូវទឹកក្រុង និងផ្លូវដែក ។

**ក. ការគ្រប់គ្រងតាមព័ត៌មានវិទ្យាលើរាល់សកម្មភាព:**

- ធ្វើព័ត៌មានវិទ្យា ប័ណ្ណបើកបរ វិញ្ញាបនបត្រចុះបញ្ជី និងលិខិតអនុញ្ញាតស្តីពីការដឹកជញ្ជូន ។
- គ្រប់គ្រងសំណុំសាលាកប័ត្រនៃ វិញ្ញាបនបត្រ ។
- រៀបចំស្ថិតិគ្រប់សកម្មភាពរបស់នាយកដ្ឋាន ។

**ខ. ការត្រួតពិនិត្យបទបញ្ជា និងត្រួតពិនិត្យការធ្វើចរាចរ:**

- តាក់តែងបទបញ្ជាទាំងឡាយទាក់ទងនឹងការធ្វើចរាចរតាមផ្លូវថ្នល់ ។
- ត្រួតពិនិត្យការបណ្តុះបណ្តាល មេប្រយោគប្រឡងប័ណ្ណបើកបរ និងគ្រូបង្ហាត់រថយន្ត រៀនបើកបរ ។
- សំរួលសំរួល សកម្មភាពទប់ស្កាត់គ្រោះថ្នាក់តាមផ្លូវ និងត្រួតពិនិត្យចរាចរតាមផ្លូវថ្នល់ ។
- ផ្តល់អោយ និងចេញប័ណ្ណចរាចរ ។

**គ. ការរៀបចំចាត់ចែង និងការគ្រប់គ្រងការដឹកជញ្ជូនផ្លូវគោក:**

- សិក្សាដាក់អោយអនុវត្តត្រួតពិនិត្យបទបញ្ជា សំរួលសំរួល និងសុខដុម ការដឹកជញ្ជូនអ្នកដំណើរ ។
- សិក្សា និងដាក់អោយអនុវត្ត និងត្រួតពិនិត្យបទបញ្ជាសំរួលសំរួលការដឹកជញ្ជូនទំនិញតាមផ្លូវ ។
- ចេញលិខិតអនុញ្ញាតអោយដឹកជញ្ជូនអន្តរជាតិ និងក្នុងតំបន់សំរាប់អ្នកដំណើរ និងទំនិញ ។
- ណែនាំដល់ក្រុង និងទីប្រជុំជនក្នុងការដឹកជញ្ជូនតាមក្រុង និងទីប្រជុំជន ។
- សំរួលសំរួលបច្ចេកទេស និងការងារតំលៃផ្លូវដែក ផ្លូវថ្នល់ ។

**មាត្រា ២០.~**

នាយកដ្ឋានដឹកជញ្ជូនផ្លូវទឹកទទួលបន្ទុក:

- គ្រប់គ្រងការដឹកជញ្ជូនតាមទន្លេ ព្រែក ស្ទឹង បឹង ។
- តាក់តែង និងត្រួតពិនិត្យការគោរពបទបញ្ជា និងវិន័យនៃការដឹកជញ្ជូនតាមផ្លូវទន្លេ ។
- ត្រួតពិនិត្យ និងតាមដាននយោបាយ អភិវឌ្ឍន៍ការដឹកជញ្ជូនទាំងនោះ ។



- ចេញប័ណ្ណបើកបរ ប័ណ្ណសំគាល់នាវា ប័ណ្ណយន្តការិ និងលិខិតអនុញ្ញាតធ្វើអាជីវកម្ម ។
- ត្រួតពិនិត្យលើតំបន់ផ្ទៃទាំងឡាយនៅក្នុងស្រុក ។
- ត្រួតពិនិត្យអំពីលក្ខន្តិកៈនាវាក្នុងប្រទេស ។

**មាត្រា ២១.~**

នាយកដ្ឋាននាវាជំនួញសមុទ្រទទួលបន្ទុក៖

**ក. ការងាររដ្ឋបាលទូទៅ នៃកងនាវាជំនួញរបស់រដ្ឋ និងគ្រឹះស្ថានសាធារណៈរបស់រដ្ឋ៖**

- គ្រប់គ្រងការងារដឹកជញ្ជូនទ្រព្យទាត់តាមផ្លូវសមុទ្រ និងត្រួតពិនិត្យការអនុវត្តបទបញ្ជា ត្រួតពិនិត្យនាវាវិចារកិច្ចក្រៅកិច្ចព្រមព្រៀង (armaments hors conference)
- ស្រាវជ្រាវដើម្បីបញ្ចូលនាវាវិចារកិច្ចរបស់រដ្ឋ ក្នុងចលនាដឹកនាំតាមឯកទេស ។
- សិក្សា និងវាយតម្លៃគុណភាព និងបរិមាណតម្រូវការរបស់រដ្ឋស្តីពីកងនាវាជំនួញ ។
- សិក្សាដើម្បីការពារកិច្ចរបស់រដ្ឋ នៃនាវាវិចារកិច្ចរបស់រដ្ឋ ។
- ស្រាវជ្រាវវិទ្យាសាស្ត្រ និងបច្ចេកទេសស្តីពីទស្សនាទាននាវា ។
- ណែនាំឯកសារបច្ចេកទេស ជំនួយដល់ការវិនិយោគនាវាចរណ៍ ។
- រៀបចំបែបបទអំពីលក្ខន្តិកៈនាវាសមុទ្រ ។

**ខ. ការងារសហប្រតិបត្តិការផ្លូវសមុទ្រក្នុងតំបន់ និងអន្តរជាតិ៖**

- តាក់តែង និងស្នើមូលដ្ឋានបច្ចេកទេសនៃកិច្ចសហប្រតិបត្តិការផ្លូវសមុទ្រក្នុងតំបន់ និងអន្តរជាតិ ។
- គ្រប់គ្រងកិច្ចសហប្រតិបត្តិការផ្លូវសមុទ្រក្នុងតំបន់ និងអន្តរជាតិ ។
- គ្រប់គ្រងកិច្ចព្រមព្រៀងទ្វេភាគីនៃកិច្ចសហប្រតិបត្តិការក្នុងវិស័យដឹកជញ្ជូនតាមផ្លូវសមុទ្រ ។
- ចរចាជាអន្តរជាតិក្នុងវិស័យដឹកជញ្ជូនតាមផ្លូវសមុទ្រ ។

**គ. គ្រប់គ្រងវិជ្ជាជីវៈបន្ទាប់បន្សំក្នុងការដឹកជញ្ជូនតាមផ្លូវសមុទ្រ ។**

**ជំពូក ៧**

**ខុទ្ទកាល័យរដ្ឋមន្ត្រី**

**មាត្រា ២២.~**

ខុទ្ទកាល័យរដ្ឋមន្ត្រី ទទួលបន្ទុកបេសកកម្មទាំងឡាយ ដែលកំណត់តាមបទបញ្ញត្តិនៃ អនុក្រឹត្យលេខ ២០ អនក្រ.បក ចុះថ្ងៃទី៣០ ខែមេសា ឆ្នាំ១៩៩៦ ដូចមានយោងក្នុងមូលបទខាងលើ ស្តីពីការរៀបចំ និងការប្រព្រឹត្តទៅរបស់ក្រសួងនិងរដ្ឋលេខាធិការដ្ឋាន ។

**ជំពូក ៨**

**អង្គការលម្អូលដ្ឋាន**

**មាត្រា ២៣.~**

នៅទូទាំងព្រះរាជាណាចក្រកម្ពុជាមានមន្ទីរសាធារណការ និងដឹកជញ្ជូនតំបន់ និងមន្ទីរ សាធារណការ និងដឹកជញ្ជូនខេត្ត ក្រុង ដែលទទួលបន្ទុកអនុវត្ត និងសំរេចសំរួលសកម្មភាពរបស់ក្រសួង។ ការរៀបចំ និងការប្រព្រឹត្តទៅនៃអង្គភាពមូលដ្ឋានត្រូវកំណត់ដោយអនុក្រឹត្យមួយដោយឡែក។

**ជំពូក ៩**

**សហគ្រាសសាធារណៈ**

**មាត្រា ២៤.~**

ក្រសួងសាធារណការ និងដឹកជញ្ជូនមានសហគ្រាសសាធារណៈដូចខាងក្រោម៖

**I. អង្គភាពដែលស្ថិតក្រោម អនុក្រឹត្យលេខ ៤១ អនក្រ.បក ចុះថ្ងៃទី០៦ ខែសីហា ឆ្នាំ ១៩៩៧**

**ក. សហគ្រាសសាធារណៈក្រោមអាណាព្យាបាលមានលក្ខន្តិកៈ កំណត់នាពេលខាងមុខ៖**

- ១. រាជាយស្ម័យយានកម្ពុជា
- ២. កំពង់ផែក្រុងព្រះសីហនុ
- ៣. កំពង់ផែភ្នំពេញ
- ៤. នាយកដ្ឋាន ភ្នាក់ងារកម្ពុជានាវាចរ (កាំសាប)
- ៥. ក្រុមហ៊ុន ដឹកជញ្ជូនដោយរថយន្ត
- ៦. ក្រុមហ៊ុន ដឹកជញ្ជូនអ្នកដំណើរ
- ៧. នាយកដ្ឋាន សំភារៈ
- ៨. សហគ្រាស សំណង់ភ្នំពេញ
- ៩. សហគ្រាស គ្រឿងចក្រសំណង់ ជួសជុល
- ១០. សហគ្រាស សិក្សាស្រាវជ្រាវ គូរឃ្លង់
- ១១. សហគ្រាស សំណង់កំពង់ចាម
- ១២. សហគ្រាស សំភារៈដឹកជញ្ជូន
- ១៣. សហគ្រាស គ្រួសខ្សាច់ សាងសង់
- ១៤. សហគ្រាស សំណង់សិល្បការ្យ
- ១៥. រោងចក្រ ឥដ្ឋពណ៌
- ១៦. សាលាបង្រៀនបើកបររថយន្ត

**ខ. អង្គភាពជួលមានកិច្ចសន្យា និងនីតិវិធីកំពុងដំណើរការ៖**

- ១៧. រោងចក្រ អារលើ
- ១៨. រោងចក្រ ឡឥដ្ឋ

១៩. រោងចក្រ ហ្វីប្រូស៊ីម៉ង់ត៍

២០ រោងជាង ជួសជុលរថយន្ត ៧ មករា

**II. សហគ្រាសសាធារណៈមានលក្ខន្តិកៈកំណត់រួចហើយ:**

ក. គ្រឹះស្ថានសាធារណៈមានឧបនិស្ស័យសេដ្ឋកិច្ច មន្ទីរពិសោធន៍សំណង់ និងសាធារណការ (ម.ព.ស.ស)

ខ. សហគ្រាសសាធារណៈរដ្ឋប្រឹក្សាឧស្សាហកម្ម:

ក្រុមហ៊ុន កម្ពុជានាវាដឹកជញ្ជូន (កាំត្រង់ស៊ីប)

**ជំពូក ១០**

**អង្គការត្រួតពិនិត្យហិរញ្ញវត្ថុ**

**មាត្រា ២៥.**

អង្គការត្រួតពិនិត្យហិរញ្ញវត្ថុ ត្រូវបានបង្កើតឡើងដោយរដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ តាមលក្ខខណ្ឌ នៃបទបញ្ជាកំណត់ក្នុង អនុក្រឹត្យលេខ ៨១ ចុះថ្ងៃទី១៦ ខែវិច្ឆិកា ឆ្នាំ១៩៩៤ ស្តីពីការបង្កើត ស្ថាប័នត្រួតពិនិត្យហិរញ្ញវត្ថុ លើការចំណាយថវិកាក្នុងបណ្តាក្រសួង ។

**ជំពូក ១១**

**អវសានប្បញ្ញត្តិ**

**មាត្រា ២៦.**

ការរៀបចំនិងការប្រព្រឹត្តទៅ របស់ក្រសួងនៅរដ្ឋបាលកណ្តាល ចាប់ពីថ្នាក់ក្រោម នាយកដ្ឋានចុះត្រូវ កំណត់ដោយប្រកាសរបស់រដ្ឋមន្ត្រី ក្រសួងសាធារណការ និងដឹកជញ្ជូន ។

**មាត្រា ២៧.**

សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសាធារណការ និងដឹកជញ្ជូន រដ្ឋមន្ត្រី និងរដ្ឋលេខាធិការទាំងអស់ដែលមានការពាក់ព័ន្ធ ត្រូវទទួលបន្ទុកអនុវត្តតាមភារកិច្ចរៀងៗខ្លួន ។

**មាត្រា ២៨.**

អនុក្រឹត្យនេះ ចូលជាធរមានចាប់ពីថ្ងៃចុះហត្ថលេខានេះតទៅ ។

រាជធានីភ្នំពេញ, ថ្ងៃទី ០៣ ខែមីនា ឆ្នាំ១៩៩៨

ឧបសម្ព័ន្ធនៃអនុក្រឹត្យលេខ ១៤ អនក្រ.បក ចុះថ្ងៃទី ០៧ ខែ មីនា ឆ្នាំ ១៩៩៨

**អង្គការលេខរបស់ក្រសួងក្រសួងសាធារណការ និងដឹកជញ្ជូន**

